

# بَصَائِرُ وَعِبَرٌ

## حماس کا طوفان الاقصی آپریشن

بِسْمِ اللّٰهِ الرَّحْمٰنِ الرَّحِيْمِ

الحمد لله وسلام على عباده الذين اصطفى

۷ / اکتوبر ۲۰۲۳ء صبح تقریباً ۵ اور ۶ بجے کے درمیان حماس کے مجاہدین نے فضائی، سمندری اور زمینی تینوں راستوں سے اسرائیل پر حملہ کیا۔ میدیا کی ذراائع کے مطابق غزہ کی سرحد پر موجود باڑھنا کر فلسطینی مجاہدین زمینی راستے سے اسرائیل کے شہراشکلوں سمیت تقریباً آٹھ شہروں میں داخل ہوئے اور ان میں موجود فوجی چھاؤنیوں اور ان کی چیک پوسٹوں کا کثروں سنبھال لیا، جب کہ سمندری راستے اور پیراگلا نیڈر زکی مدد سے بھی حملہ کیا۔ اخباری اطلاعات کے مطابق حماس کے مجاہدین نے چند منٹ میں پانچ ہزار سے زائد راکٹ اسرائیل پر برسائے، جس سے اسرائیل حواس باختہ ہو گیا۔ حماس نے اسرائیل کے درجنوں فوجی افسران کو بھی یہ غمال بنالیا، جس میں بریگیڈیئر جزل، لیفٹینٹ جزل، ان کے اٹیلی جنس چیف اور نیوی کے سرکردہ سربراہان شامل ہیں۔ اسرائیل سمیت پوری دنیا کو یہ بات سمجھنیں آرہی کہ دنیا کی طاقت و رتین اور جدید ترین ہتھیاروں سے لیں فوج اور اٹیلی جنس نیٹ ورک کو حماس نے کیسے ناکام کر دیا اور اتنی بڑی منظم اور کامیاب کارروائی کرنے میں کیسے کامیاب ہو گیا، جسے اسرائیل خود ۱۱ / ۹ قرار دے رہا ہے۔ اس کارروائی کے نتیجے میں اسرائیل کو ابتداء میں سنبھلنے تک کا موقع نہیں ملا، اس کا اٹیلی جنس نظام اور دفاعی سسٹم کامل طور پر ناکام رہا۔ بتایا جاتا ہے کہ دنیا کا طاقت و رتین اور بہترین میزائل شکن سسٹم

اسرائیل کے پاس ہے، جو اس اچانک اور یکدم را کٹ جملوں کے سامنے مٹی کا ڈھیر ثابت ہوا۔ اخبارات کے مطابق اب تک اسرائیلی فوج کے اڑوں اور دوسرے ٹھکانوں پر جملوں کے نتیجے میں ۹۰۰ سے زائد صہیونی ہلاک جب کہ ۷۸ نہتے فلسطینی شہری شہید ہو چکے ہیں۔ اسرائیلی فضائیہ مدت سے محصور علاقے غزہ میں شہری آبادی، حماس کے مفروضہ ٹھکانوں، مساجد، اسکولوں، ہسپتالوں حتیٰ کہ ایوبیسوس کو نشانہ بنا رہی ہے، اس کے ساتھ ساتھ پورے غزہ کا محاصرہ کر کے بکلی اور پانی جیسی ضروریاتِ زندگی کو معطل اور مصر کے رفاه بارڈ کو بند کر دیا ہے، جس کا نقصان یہ ہے کہ ہر قسم کی غذائی اجناس غزہ میں آنا رُک گئی ہیں، گویا غزہ بالکل جیل نما بن چکا ہے۔ اسرائیل تمام جنگی قوانین کو بالائے طاق رکھ کر غزہ میں جہاں کہیں اجتماع دیکھتا ہے یا کوئی بڑی بلڈنگ اسے نظر آتی ہے، وہاں بمباری کر رہا ہے۔

اب اسرائیل کو جنگ بندی کی اس لیے بھی جلدی پڑ گئی ہے کہ اس کے اتنے فوجی افسران پکڑے گئے ہیں، جس کی وجہ سے عوام کا اس پر دباؤ ہے، جب کہ حماس کے مجاہدین نے جنگ بندی کو یکسر مسترد کر دیا ہے، اور انہوں نے کہا ہے کہ اسرائیل آبادیوں پر بمباری بند کر دے، ورنہ ان کے قیدی فوجیوں کو سب کے سامنے ایک ایک کر کے قتل کیا جائے گا۔ اخبارات کے مطابق اسرائیل نے یہ بھی حماقت کی ہے کہ بدحواسی میں اس نے لبنان پر بمباری کی ہے اور اس کے ردِ عمل میں حزب اللہ بھی اسرائیل کے خلاف لڑنے کے لیے کھڑی ہو گئی اور میدان میں آگئی ہے۔

حماس کے ترجمان خالد قدومی نے کہا ہے کہ: ”دہائیوں پر مشتمل اسرائیل مظالم کے خلاف ہم نے فوجی کارروائی کی ہے، ہم چاہتے ہیں کہ عالمی برادری غزہ میں فلسطینیوں کے خلاف ہمارے مقدس مقامات جیسے الاقصیٰ پر ہونے والے مظالم بند کروائے اور یہی مظالم جنگ شروع کرنے کی وجہ ہیں، یہ زمین پر آخری قبضے کو ختم کرنے کی سب سے بڑی جنگ کا دن ہے۔“

اس موقع پر جمیعت علماء اسلام کے امیر حضرت مولانا فضل الرحمن صاحب نے فلسطینیوں کے موقف کی حمایت کرتے ہوئے جہاں پوری پاکستانی قوم سے فلسطینیوں کی حمایت کی اپیل کی ہے، وہاں انہوں نے اقوام متحده اور عالمی برادری کو بھی چھجوڑا ہے اور کہا ہے کہ:

”ایک روز قبل فلسطینی مجاہدین نے اسرائیل پر جو حملہ کیا ہے، یہ حملہ بہت تاریخی کا میاہی ہے، میں اس کو ایک تاریخی معرکہ سے تعبیر کرتا ہوں، جن علاقوں پر انہوں نے قبضہ کیا ہے، یہ ان کے اپنے علاقے ہیں اور اپنے علاقے انہوں نے واپس لیے ہیں۔ اس حوالے سے میں فلسطین کی عوام کو اور فلسطینیوں کے مجاہدین کو مبارکباد پیش کرتا ہوں۔ دنیا نے یہ سمجھ رکھا تھا کہ فلسطین اور فلسطین کا مسئلہ اور فلسطینیوں کا موقف وہ ابدی نیند

جس دن یہ اس جیز کو دیکھیں گے جس کا ان سے وعدہ کیا جاتا ہے تو گویا ہے ہی نہ تھے، بگر گھری بھر دن۔ (قرآن کریم)

سوچ کا ہے، اب فلسطین کا موضوع دوبارہ نہیں اٹھ سکے گا اور ناعاقبت اندیشوں نے دنیا میں یہ بات پھیلائی اور ہمارے ہاں ایک طبقہ اور ایک عنصر پیدا ہوا جس نے اسرائیل کو تسلیم کرنے کے موضوع کو ترجیح دلائی، اس کی اہمیت سے لوگوں کو متاثر کرنے کی ناکام کوشش کی، میں سمجھتا ہوں کہ آج اس معركے نے فلسطین کے مستنکے کو زندہ ہی نہیں کیا، ثابت کیا ہے کہ فلسطین کا مسئلہ مر نہیں اور آج اس کی اہمیت آسانوں کو چھوڑی ہی ہے۔

اس حملے میں اسرائیل کے پورے دفاعی نظام کو ناکام بنادیا گیا ہے، ان کے گھمنڈ کو زمین بوس کر دیا گیا ہے، ان کی اتنی جنس کو ناکام بنادیا ہے۔ دنیا کو یہ حقیقت تسلیم کر لینی چاہیے کہ اسرائیل کوئی قوت نہیں، اسے بڑھا چڑھا کر پیش کیا جا رہا ہے اور اس قوت کو جس انداز سے بڑھا چڑھا کر پیش کیا جا رہا ہے، یہ انصاف کے تقاضے پورے نہیں کر رہا ہے۔ میں ساتھ ہی یہ بات بھی اپنے فلسطینی جہائیوں سے اور مجاہدین سے کہوں گا کہ وہ انسانی حقوق کا احترام کریں، اسے تحفظ دیں، اس کا لحاظ رکھیں، بچوں، عورتوں اور عام شہریوں کو گزندہ بینچاںیں، ان کی زندگیاں تلف نہ کریں اور دنیا کو بتائیں کہ اسرائیل اور صہیونی جنہوں نے فلسطینیوں کی نسل کشی کی، ان کے بچوں کو قتل کیا، ماڈل کے سامنے قتل کیا، والدین کے سامنے قتل کیا، اور کوئی احترام آدمیت انہوں نے نہیں دکھائی، آج ہمیں اس کے بدالے میں یہ ثابت کرنا چاہیے کہ اسلام اور مسلمان کس طرح انسانی حقوق کا تحفظ کرتا ہے، اس حوالے سے ہم ضرور فلسطینیوں سے یہ اپیل کریں گے کہ وہ انسانی حقوق کے تحفظ میں بھر پور کردار ادا کریں۔ میں یہ بھی کہنا چاہتا ہوں کہ اقوامِ تحدہ بھی اپنا فرض پورا کرے، ۱۹۶۷ء کی قراردادوں پر عمل درآمد کرائے، بیت المقدس کو مسلمانوں کے حوالے کرے اور اس کو فلسطین کا دارالخلافہ تسلیم کرے۔ ہم اس حوالے سے جو بھی اپنا موقف رکھتے ہیں، اس حوالے سے ہم ایک او آئی سی کا بھر پور اور فوری اجلاس بلا نے کا مطالبہ کرتے ہیں، اس میں ہمارے دوست ملک انتہائی قابل احترام سرزی میں سعودی عرب سے بھی بھر پور کردار ادا کرنے کی ہم توقع رکھتے ہیں، وہ فوری طور پر او آئی سی کا اجلاس بلائے۔ پاکستان کی گورنمنٹ فوری طور پر اس حوالے سے کردار ادا کرے، تاکہ اسلامی دنیا بیٹھ کر اس نئی معروضی صورت حال کو سامنے رکھتے ہوئے ایک نئے زاویہ نظر کے ساتھ اپنے موقف کا تعین کرے، اور مشرق و سطی میں امن کے قیام کو یقینی بنانے کے لیے منصوبہ بندی کرے۔ یہ بات ثابت ہو چکی ہے کہ جب تک فلسطین کو تسلیم نہیں کیا جاتا، فلسطینیوں کو اس کی سرزی میں نہیں دی جاتی، کبھی بھی مشرق و سطی میں امن نہیں آ سکتا۔ اس حقیقت کو تسلیم کر لینا چاہیے اور اسی بنیاد پر ہم یہ سمجھتے ہیں کہ ہمیں اپنے رویوں پر نظر کھنی چاہیے، عرب دنیا کو بھی، پوری اسلامی دنیا کو بھی، اور میں یہ بھی اعلان کرتا ہوں کہ اگلے جمعہ ان شاء اللہ العزیز پورے ملک میں فلسطینیوں کے ساتھ بیکھتی کا دن منایا جائے گا۔

پورے ملک کے عوام، پاکستانی قوم اس حوالے سے میدان میں آئے اور اسلامی وحدت کا ثبوت

(یقیناً پیغام ہے، سو (اب) وہی ہلاک ہوں گے جو نافرمان تھے۔ (قرآن کریم)

پیش کرے کہ اسلام ایک دین ہے اور مسلمان ایک جسم ہیں اور جسم کے کسی حصے میں بھی اگر کوئی تکلیف ہے تو اس کا احساس پوری دنیا کا مسلمان کر رہا ہے۔ پاکستانی قوم اس حوالے سے ان شاء اللہ! اپنا کردار ادا کرے گی، اپنی رائے دے گی، یقینی کا مظاہرہ کرے گی اور جمعہ کو جمعہ کی نماز کے بعد پورے ملک میں ان شاء اللہ العزیز! اس حوالے سے یقینی کا دن منایا جائے گا، بھرپور مظاہرے کیے جائیں گے۔ میں اس حوالے سے پوری قوم سے اپیل کرتا ہوں کہ یقینی کے اس دن کو بھرپور طور پر کامیاب بنائے۔“

اس موقع پر وفاق المدارس العربیہ پاکستان کے اکابرین نے عالمِ اسلام سے اپنے فلسطینی بھائیوں کی حمایت کی اپیل کرتے ہوئے کہا ہے کہ:

”کراچی (استاذ رپورٹر) وفاق المدارس العربیہ کے اکابرین نے عالمِ اسلام سے فلسطین کے مظلوم مسلمانوں کی حمایت کی اپیل کر دی۔ قائدین نے مسجدِ اقصیٰ اور فلسطین کا مسئلہ مستقل بنیادوں پر حل کرنے کی ضرورت پر زور دیا۔ انہوں نے کہا کہ موجودہ دور میں ظلم و ستم اور جر کے ذریعہ کسی کو غلام بنایا جاسکتا ہے اور نہ کسی سرزی میں پر قبضہ کیا جاسکتا ہے، اس لیے فی الفور مسجدِ اقصیٰ اور فلسطین کی آزادی کا اعلان کیا جائے، ملک بھر کے مسلمان مظلوم فلسطینی بھائیوں کے لیے خصوصی دعا نئیں اور ہر ممکن تعاون بھی کریں۔ وفاق المدارس کے صدر مولانا مفتی محمد تقی عثمانی، مولانا انوار الحق، مولانا محمد حنف جالندھری اور دیگر نے اپنے بیان میں کہا کہ مسلم حکمرانوں اور مسلم معاشروں پر اپنے اپنے دائرہ کار کے حساب سے ذمہ داریاں عائد ہوتی ہیں۔ تمام مسلمانوں کو فلسطین کے معاملے میں اپنا بھرپور اور مؤثر کردار ادا کرنے کی ضرورت ہے۔ انہوں نے عالمی برادری پر زور دیا کہ اب وقت آ گیا ہے کہ فلسطین کا مسئلہ مستقل بنیادوں پر حل کیا جائے، بصورتِ دیگر دنیا کا امن و امان ہمیشہ داؤ پر لگا رہے گا۔ قائدین نے فلسطینی مظلوم مسلمانوں کی مدد و نصرت، شہداء کے درجات کی بلندی اور زخمیوں کی صحت یابی کے لیے خصوصی دعا بھی کی۔“ (روزنامہ امت، ۱۰ اکتوبر ۲۰۲۳ء)

مسئلہ فلسطین کے حل کے لیے عرب ممالک اور دوسرے مسلم ممالک کو ایک ساتھ آگے آنا چاہیے اور کوئی روڈ میپ تیار کرنا چاہیے، کیونکہ بیت المقدس اور مسجدِ اقصیٰ صرف فلسطین کا مسئلہ نہیں، بلکہ دنیا بھر کے عوام، حقوقِ انسانی کے علم برداروں، حقوقِ انسانی کے کارکنان اور تمام مسلمانوں کا مسئلہ ہے اور اسے حل کرنا ہر ایک انسان کی بینادی ذمہ داری ہے، کیونکہ یہ پوری انسانیت کا مسئلہ ہے۔ اس موضوع پر مزید معلومات کے لیے ہمارے ادارتی مضمون (مطبوعہ: ماہنامہ بینات محرم الحرام ۱۴۲۲ھ مطابق ستمبر ۲۰۲۰ء) بعنوان ”اسرائیل کو تسلیم نہ کرنا جذبائیت ہے یا حقیقت پسندی؟“ کا مطالعہ کرنا مفید رہے گا۔